

1st February 1963]

(b) if so, the rates prevailing in Dharmapuri and Krishnagiri taluks in Salem district?

கனம் திரு. பூ. கக்கன் : (அ) மண் தோண்டும் வேலையை உணவு உற்பத்தித் துறை செய்தாலும் பொதுப் பணித் துறை செய்தாலும் அந்த வேலைக்கான கூலி வீதங்கள் இடத்திற்கு இடம் மாறும்.

(இ) இந்தக் கூலி வீதங்கள் அந்தந்த இலாகா அதிகாரிகள் அனுசரிப்பதற்காக உத்தேசிக்கப்பட்டுள்ளன. இவற்றை வெளியிடுவது பொதுநலனுக்கு உகந்ததல்ல.

### Houses for teachers

\* 39 Q.—SRI A. K. SUBBIAH (on behalf of Sri M. KALYANASUNDARAM) : Will the Hon. the Minister for Finance be pleased to state—

(a) whether the Government are aware of hardship suffered by the teachers of Panchayat Union Schools due to lack of houses for rent in the villages; and

(b) whether there is any proposal to relax the rules compelling the teachers to reside in the local areas?

THE HON. SRI M. BHAKTAVATSALAM : (a) Yes.

(b) Provision exists in the present rules for a relaxation of this condition in deserving cases. Each case will be considered on merits.

திரு. ந. ப. செங்கோட்டுவேலு : நாலாயிரம் அடி உயரத்திற்கு மேலே உள்ள பள்ளிகளில் வேலை செய்யும் ஆசிரியர்களுக்கு ஓரில் அலுவன்க கொடுக்கப்படுமா?

கனம் திரு. எம். பக்தவத்சலம் : சிலருக்குக் கொடுக்கப்பட்டு வருகிறது. எல்லோருக்கும் கொடுக்கப்படுமா என்பதைப்பற்றி தனியாகக் கேள்வி போட்டால் பதில் சொல்ல முடியும்.

திரு. ஜே. மாதா கவுடர் : ஆசிரியர்களுக்கு வீட்டு வசதி செய்து கொடுக்கும் திட்டத்தை, 'நாஷனல் எம்ர்ஜென்ஸியின்' காரணமாக நிறுத்திவைக்க உத்தேசம் இருக்கிறதா? அல்லது அவர்களுக்கு வீடுகள் கட்டிக் கொடுக்க முடியுமா?

கனம் திரு. எம். பக்தவத்சலம் : இப்பொழுது பெண் ஆசிரியர்களுக்குத்தான் சில வீடுகள் கட்டிக் கொடுப்பதற்குத் திட்டம் இருக்கிறது. மற்றபடி எல்லா ஆசிரியர்களுக்கும் வீடுகள் கட்டிக் கொடுப்பதற்கு இப்பொழுது திட்டமில்லை.

### Bugs

\* 40 Q.—SRI R. S. VEERAPPA CHETTIAR : Will the Hon. the Minister for Public Health be pleased to state—

(a) whether it is a fact that the increase of bugs is due to the spraying of D.D.T. (Powder) for the eradication of Malaria; and

[1st February 1963

(b) if so, the action taken in the matter?

THE HON. SRIMATHI JOTHI VENCATACHELLUM : (a) No.

(b) Does not arise.

திரு. ரா. சு. வீரப்ப செட்டியார் : டி.டி.டி. மருந்து தெளிப் பதால் மூட்டைப் பூச்சி அதிகமாக உண்டாகிறது என்ற வதந்தி இருக்கிறதே, அதைப்பற்றி பரிசீலனை செய்து ஆவன செய்வதற்கு அரசாங்கம் முன்வருமா?

கனம் திருமதி ஜோதி வெங்கடாசலம் : தயவுசெய்து இன்னொரு தடவை சொல்லுங்கள்.

திரு. ரா. சு. வீரப்ப செட்டியார் : இதைப்பற்றி அரசாங்கம் பரிசீலனை செய்து ஆவன செய்ய முன்வருமா?

கனம் சபாநாயகர் : நீங்கள் கேட்ட கேள்விக்கு பதில் 'இல்லை' என்று சொல்லியிருக்கிறார்கள்.

திரு. ரா. சு. வீரப்ப செட்டியார் : டி.டி.டி. மருந்து தெளித்தால் மூட்டைப் பூச்சி அதிகமாக உற்பத்தியாகிறது என்று சொல்லப் படுகிறது. இதை அரசாங்கம் பரிசீலனை செய்யுமா என்பதை அறிய விரும்புகிறேன்.

கனம் சபாநாயகர் : அதற்குத்தான் 'இல்லை' என்று பதில் சொல்லியிருக்கிறார்கள்.

கனம் திருமதி ஜோதி வெங்கடாசலம் : டி.டி.டி. பெளடருக்கு மூட்டைப் பூச்சியை உற்பத்தி செய்யவோ அல்லது அதைப் பெருக் கவோ சக்தி கிடையாது.

திரு. சா. கணேசன் : டி.டி.டி.-க்கு மூட்டைப் பூச்சியை பெருக் குவதற்கோ அல்லது உற்பத்தி செய்வதற்கோ சக்தி இல்லை என்பது உண்மை. டி.டி.டி. அடிக்கிறபோழுது பூரணமாக அடிக்காமல் மேலாக அடித்துவிடுவதினாலே, மூட்டைப் பூச்சி அதைத் தாக்குப் பிடித்து, அதாவது 'இம்யூன்' ஆகி, வளரத் தொடங்குகிறது என்பது பிரத்தியட்சமாக எங்கள் பகுதியிலே கண்ட உண்மை. மருந்தை முழுக்க அடித்துவிட்டால் ஒழிந்துவிடும். மேலோடு அடித்தால் மூட்டைப்பூச்சி சாவதில்லை, 'இம்யூன்' ஆகி விடுகிறது என்பதை அரசாங்கம் அறியுமா?

கனம் சபாநாயகர் : கொஞ்சமாக சாப்பிட்டால் பசி அதிகரிக்கும் என்று சொல்லுவார்கள்.

கனம் திருமதி ஜோதி வெங்கடாசலம் : டி.டி.டி. 'இன்ஸெக் டிஸைடு' என்ற காரணத்தினாலே மலேரியா எரடிகேஷனுக்கு உபயோகப்படுத்தப்படுகிறது. மூட்டைப் பூச்சி அதற்கு 'இம்யூன்' ஆகிறதில்லை. மூட்டைப் பூச்சியை அது கொல்லுகிறது.



1st February 1963]

**திரு. வை. சங்கரன் :** ஒரு சில குறிப்பிட்ட லீஸனிலே மூட்டைப் பூச்சி அதிகமாகத் தோன்றி ஜாஸ்தியாகிறது என்று சொல்லப்படுகிறது. அந்த சமயத்தில் மூட்டைப் பூச்சியை ஒழிப்பதற்கு நடவடிக்கைகள் எடுத்துக் கொள்ளுவார்களா?

**கனம் திருமதி ஜோதி வெங்கடாசலம் :** குளிர் காலத்தில் கூத்தம் இல்லாமல் இருந்தால் மூட்டைப் பூச்சி வரும். அதற்கு அரசாங்கம் என்ன செய்ய முடியும்?

### Training for Archakas

\* 40-A Q.—**SRI K. A. MATHIALAGAN :** Will the Hon. the Minister for Finance be pleased to state whether the Government have any proposal to set up schools or institutions for the training of Archakas in " Agamas, archana, puja, paddhati rituals " according to a prescribed syllabus?

**கனம் திரு. எம். பக்தவத்சலம் :** அத்தகைய உத்தேசம் இல்லை.

**திரு. கே. ஏ. மதியழகன் :** இன்று கோவில்களிலிருக்கிற பெரும் பாலான அர்ச்சகர்களுக்கு, பூஜை, ஆகமம்; இப்படிப்பட்ட விவரங்களைப் பற்றி எதுவுமே தெரியாது என்பது உண்மையா? 9-00 p.m.

**கனம் திரு. எம். பக்தவத்சலம் :** அது உண்மை அல்ல. சல்லோருக்கும் தெரியும் என்றும் சொல்வதற்கு இல்லை. இப்பொழுது கேள்வி என்னவென்றால், இம்மாதிரி பயிற்சி அளிப்பதற்கான பள்ளி நடத்த யோசனை இருக்கிறதா என்பதே. 'இல்லை' என்று பதில் சொன்னேன். சில தேவஸ்தானங்கள் முன்வந்து இம்மாதிரி ஆகமப் பயிற்சிகளைக் வைத்து நடத்திக்கொண்டு வருகிறார்கள். பலர் பயிற்சி பெற்றும் வருகிறார்கள், அறிவு பெற்றும் வருகிறார்கள்.

**திரு. கே. ஏ. மதியழகன் :** டாக்டர் வி.பி. ராமசுவாமி அய்யர் அவர்கள் தலைமையில் அமைக்கப்பட்ட இந்து அறநிலையக் கமிஷன் சிபார்சுகளின்படி, அர்ச்சகர்களுக்கு அடிப்படைச் சம்பளம் 60 ரூபாயும், மேலும் மாநில ஊழியர்களுக்குக் கொடுப்பதுபோல் கிராக்கிப்படி போன்றவை கொடுக்கவேண்டுமென்று கோருகிற சிபார்சுகளுக்கு அங்கிகாரம் அளிப்பதற்கு அரசாங்கம் முன் வருமா?

**கனம் திரு. எம். பக்தவத்சலம் :** அரசாங்கம் சம்பளம் கொடுப்பதில்லை. தேவஸ்தானங்கள்தான் கொடுக்கின்றன. தேவஸ்தானங்கள் யோசனை தெரிவித்தால், அறநிலையப் பாதுகாப்பு இலாகா வினர் வேண்டிய அங்கிகாரத்தைக் கொடுக்க முன்வருவார்கள்.

**திரு. ஜே. மாதா கவுடர் :** அர்ச்சகர்களின்மீது நம்பிக்கை இல்லாத நண்பர்களுக்கு, அர்ச்சனையின் பேரில் நம்பிக்கை ஏற்பட்டதற்குக் காரணம் என்ன? இதற்கு அமைச்சர்தான் காரணமா?

**கனம் திரு. எம். பக்தவத்சலம் :** அர்ச்சகர்கள்மீது நம்பிக்கையில்லாமல் இருக்கலாம். அர்ச்சகர்களும் மனிதர்கள் தானே. அதனாலே நம்பிக்கையில்லாமல் இருக்கலாம் (சிரிப்பு).